

حضرت امام مہدی علیہ السلام کی ولادت کے متعلق بعض سنی حضرات کے خیالات

<?xml encoding="UTF-8?>



حضرت امام مہدی علیہ السلام کی ولادت کے متعلق بعض سنی حضرات کے خیالات
اہل سنت کی رائے امام مہدی علیہ السلام کی ولادت کے بارے میں (حصہ اوّل)

(3): سبط بن جوزی حنفی اپنی کتاب "تذکرۃ الخواص" میں لکھتے ہیں کہ 'حضرت مہدی محمد بن حسن بن علی بن محمد بن علی بن موسیٰ بن جعفر بن محمد بن علی بن الحسین بن علی ابن ابی طالب ہیں۔ ان کی

کنیت ابو عبد اللہ اور ابو القاسم ہیں اور وہ حضرت حجت صاحب الزمان اور قائم منتظر ہیں - ”پھر عبد اللہ بن عمر سے روایت نقل کرتے ہیں کہ رسول گرامی اسلام صلی اللہ علیہ وآلہ وسلم نے فرمایا: آخری زمانے میں میری اولاد میں سے ایک مرد قیام کرے گا کہ اس کا نام میرے نام کی طرح اور اس کی کنیت میری کنیت کی طرح ہے وہ زمین کو اس طرح عدل و انصاف سے بھر دیں گے جس طرح وہ پہلے ظلم و جور سے بھر چکی ہوگی۔“

(4): عبد الوہاب شعرانی مختلف عقائدی مسائل کے بارے میں اہل سنت کے بڑے بڑے علماء کے نظریات پر مشتمل اپنی کتاب ”الیواقیت والجواہر“ کے ایک باب میں دنیا کے خاتمہ سے پہلے رونما ہونے والے واقعات کو ذکر کیا ہے اور ان واقعات میں سے ایک واقعہ ، حضرت مہدی علیہ السلام کے قیام کے بارے میں ہے کہ وہاں اس نے مفصل طور پر بحث کی ہے اور بعض بڑے بڑے علماء سے نقل کیا ہے کہ ”مہدی“ (عج) حسن عسکری علیہ السلام کے بیٹے ہیں جو پندرہ شعبان 255ھ ق کو پیدا ہوئے تھے وہ زندہ اور باقی رہیں گے یہاں تک کہ عیسیٰ علیہ السلام ظہور کریں گے اور اب 958ھ ق کو ان کی عمر 703 سال ہو چکی ہے۔“

وہ شیخ محی الدین عربی کے حوالے سے نقل کرتے ہیں کہ زمین کے ظلم و جور سے بھر جانے کے بعد مہدی (عج) کا قیام یقینی ہے یہاں تک کہ اگر اس دنیا کی زندگی کا ایک دن باقی رہ جائے یقیناً مہدی (عج) قیام کریں گے اور زمین کو عدل و انصاف سے بھر دیں گے۔ وہ پیغمبر اکرم (ص) اور فاطمہ رضی اللہ عنہا کی نسل سے ہیں اور ان کے جد امجد حسین بن علی ابن ابی طالب ہیں اور ان کے والد حسن عسکری ہیں جو علی نقی بن محمد تقی بن علی رضا بن موسیٰ کاظم بن جعفر صادق بن محمد باقر بن زینعلی العابدین بن حسین بن علی ابن ابیطالب رضی اللہ عنہ کے بیٹے ہیں ، ان کا نام رسول خدا کے ہم نام کے اور اس کا چہرہ رسول اکرم کے چہرہ سے مشابہہ ہے۔۔۔ (معجم احادیث الامام المہدی، ج2، ص143)

ہم انہیں چند مثالوں پر اکتفا کرتے ہیں، مزید مطالعہ کے لئے شیخ طبرسی کی کتاب کفایۃ المؤمنین اور سید محمد کاظم قزوینی کی کتاب الامام المہدی کی طرف رجوع کریں۔